



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

ஞாயிற்றுக்கிழமை 27.09.2026

## இந்தக் காலத்திலுமா இப்படி?

தேவதாசி முறையை ஆதரித்தும், அதற்கு புனிதம் கற்பித்தும் இந்தக் காலத்திலும் கூச்சமில்லாமல், வெட்கமில்லாமல் கூட்டம் போட்டுள்ளார்கள். அந்த முறையை ஆதரித்தும் பேசி இருக்கிறார்கள் என்றால் இன்னும் எவ்வளவு அடிமைத்தனமான மனிதர்கள் உலவுகிறார்கள் என்று வேதனைப்படவே தோன்றுகிறது.

100 ஆண்டுகள் இவர்கள் பின் தங்கி இருக்கிறார்கள். நூறு ஆண்டுகளுக்கு முன்னால் நாட்டை நகர்த்த விரும்புகிறார்கள்.

1930 ஆம் ஆண்டு தேவதாசி முறையை ஒழிக்கும் சட்டத்தை டாக்டர் முத்துலட்சுமி உருவாக்கி அது சட்டமன்றத்தில் வைக்கப்படுவதற்கு முன் அனைத்துத் தலைவர்களுக்கும் அனுப்பி வைக்கப்பட்டது. தந்தை பெரியாருக்கும் அனுப்பி வைத்து, கருத்துக் கேட்கப்பட்டது. 'இப்படி கருத்துக் கேட்பதே தவறு, உடனடியாக நிறைவேற்றங்கள்' என்று எழுதியவர் பெரியார்.

“கோயில்களில் பெண்களைப் பொட்டு கட்டுவதைத் தடுக்க சட்டம் செய்ய வேனுமாய் முத்துலட்சுமி அம்மாள் அவர்களால் சட்டசபைக்கு அனுப்பப்பட்டிருக்கும் சட்டத்தைச் சர்க்கார் நமக்கு அனுப்பி அதன் மீது நமது அபிப்பிராயம் கேட்குருக்கின்றார்கள். இதற்காக சர்க்கார் பொதுஜனங்களின் அபிப்பிராயம் கேட்பது என்பது கோமாளித்தனம் என்பதே நமது அபிப்பிராயம். ஏனெனில், கோயில்களில் கடவுள்கள் பேரால் பெண்களுக்குப் பொட்டுக்கட்டி அவர்களையே பொதுமகளிர்களாக்கி நாட்டில் விபசாரித்தனத்திற்குச் செல்வாக்கும் மதிப்பும், சமய சமூக முக்கிய ஸ்தானங்களில் தாராளமாய் இடமும் அளித்துவரும் ஒரு கெட்ட வழக்கம் நமது நாட்டில் வெகுசாலமாய் இருந்து வருகின்றது. அன்றியும், நாளாவட்டத்தில் இது ஒரு வகுப்புக்கே உரியது என்பதாகி, இயற்கையுடன் கலந்த ஒரு தள்ளுமுடியாத கெடுதியாய் இந்த நாட்டில் நிலைபெற்றுவிட்டது. ஒரு நாட்டில் நாகரிகமுள்ள அரசாங்கமாகவாவது அல்லது நாட்டின் சுயமரியாதையையோ, பிரஜைகளுடைய ஒழுக்கத்தையோ, நலத்தையோ கோரும் அரசாங்கமாகவாவது ஒன்று இருந்தால் இந்த இழிவான கெட்ட பழக்கம் கடவுள் பேராலும், மதத்தின் பேராலும், சமூகத்தின் பேராலும், தேசிய வழக்கத்தின் பேராலும் இருந்து வர ஒருகண நேரமும் விட்டுக்கொண்டு வந்திருக்காதென்று சொல்லுவோம்” என்று ‘குடிஅரசு’ (23.3.1930) இதழில் எழுதினார் பெரியார்.

டாக்டர் முத்துலட்சுமி அம்மையார் உருவாக்கிய சட்டத்தை ‘குடிஅரசு’ இதழில் வெளியிட்டார். இச்சட்டம் குறித்த தனது கருத்தை சென்னை சட்டமன்றச் செயலாளருக்கு எழுதி அதையும் ‘குடிஅரசு’ இதழில் வெளியிட்டார் பெரியார்.

“டாக்டர், முத்துலட்சுமி மசோதா விரும்பும் சீர்திருத்தம் இந்து சமூக சுயமரியாதையை உத்தேசித்து எவ்வளவோ காலத்துக்கு முன்னாடியே அமலில் வந்திருக்க வேண்டும். எனவே அம்மசோதாவை நான் பூர்ணமாக ஆதரிக்கிறேன்” என்று அதில் குறிப்பிட்டார் பெரியார். (குடிஅரசு 30.03. 1930) இச்சட்டம் நிறைவேறாமல் ஒத்தி வைக்கப்பட்டதையும் பெரியார் அப்போதே கண்டித்தார்.

திராவிட இயக்கத்தின் இரும்புப் பெண்மணியாகப் போற்றப்படும் மூவலூர் இராமாயிர்தம் அம்மையாரை, டாக்டர் முத்துலட்சுமி அவர்களுக்கு அறிமுகம் செய்து வைத்ததே பெரியார் அவர்கள்தான். தமது சொந்தக் கொடுமைகளையும் தேவதாசி இனப் பெண்கள் எதிர்கொள்ளும் சித்ரவதைகளையும் வைத்து, ‘தாசிகளின் மோசவலை அல்லது மதி பெற்ற மைனர்’ என்ற நாவலை 1936இல் எழுதி இராமாயிர்தம் வெளியிட்டார். இராமாயிர்தம் - டாக்டர் முத்துலட்சுமி ஆகியோர் சந்திப்பில் உருவானதுதான் ‘தேவதாசி முறை ஒழிப்புச் சட்டம்.’

ஆரியம் சட்டமன்றத்துக்குள் ஆட்க் கொண்டு இருந்த காலத்தில் மருத்துவர் முத்துலட்சுமிக்கு வெளியில் பக்கபலமாக இருந்தது பெரியாரும், அவரது சுயமரியாதை இயக்கமும் தான். நீதிக்கட்சி ஆட்சிக் காலத்தில் சுகாதாரத் துறை அமைச்சராக இருந்த பனகல் அரசர், முத்துலட்சுமிக்கு கல்வி உதவித்தொகை கொடுத்து, பெண்கள் மற்றும் குழந்தைகளைப் பாதிக்கும் நோய்களைப் பற்றிப் படிக்க லண்டனுக்கு அனுப்பி வைத்தார். படிப்பு முடிந்து சென்னை வந்த இவரைச் சட்டமன்ற உறுப்பினராகவும் ஆக்கினார்கள்.

1929 செங்கல்பட்டு சுயமரியாதை மாநாட்டுக்காக ‘திராவிடன்’ இதழ் சார்பில் வெளியான மலரில் ‘தேவதாசி ஒழிப்பு மசோதா’ தொடர்பாக நீண்ட கட்டுரை எழுதினார் டாக்டர் முத்துலட்சுமி. ‘தேசத்தில் சுயமரியாதை உணர்ச்சி ஏற்பட்டு வருகிறது’ என்று அதில் குறிப்பிட்டார். தமக்குத் தரப்பட்ட வரவேற்பில் ஈரோடு உள்ளாட்சி மன்ற வரவேற்பை மறக்க முடியாது என்று குறிப்பிட்டார். ஈரோட்டில் 1930ஆம் ஆண்டு நடந்த இரண்டாவது சுயமரியாதை பெண்கள் மாநாட்டுக்குத் தலைமை வகித்தவர் டாக்டர் முத்துலட்சுமி.

‘சங்கீதத்தாலும் நாட்டியத்தாலும் ஏற்படும் தீமை’ என்ற தலைப்பில் இவர் எழுதிய கட்டுரையை ‘பகுத்தறிவு’ இதழ் வெளியிட்டுள்ளது. சமூகச் சீர்திருத்தச் சட்டங்களுக்கு எதிராக இராஜாஜி எப்படி எல்லாம் செயல்பட்டார் என்பதைத் தமது வரலாற்றில் முத்துலட்சுமி எழுதி உள்ளார். ஒமந்தூரார் அமைச்சரவையில் சுப்பராயன் உள்துறை அமைச்சராக இருந்தபோது (1947) தான் தேவதாசி ஒழிப்புச் சட்டத்தை நிறைவேற்ற முடிந்தது.

டாக்டர் முத்துலட்சுமியைத் ‘தேவதாசிகுலம்’ என்று ‘சுதேசமித்திரன்’ நாளேடு எழுதியபோது, ‘சுதேசமித்திரனின் போக்கிரித்தனம்’ என்று கண்டித்தவர் பெரியார். “யார் யாருக்கு விபச்சாரத்தனம் செய்யப் பாத்தியதை உண்டு, சட்டம் உண்டு என்பதை எடுத்துக்காட்டுவதுதான் தேசிய பத்திரிக்கைகளின் கடமை போலும்” என்று பாய்ந்து முத்துலட்சுமியைக் காத்தவர் பெரியார்.

இவை எல்லாம் நூறு ஆண்டுக்கு முந்தைய கதை என்று கடந்து விட முடியாது. ‘அது அந்தக் காலம்’ என்று இருந்து விட முடியாது. இப்போதும் இதனைப் புதுப்பிக்க ஒரு கூட்டம் அலைகிறது. புனிதப்படுத்தத் துடிக்கிறது. படுகுழிக்கு பல்லாக்குத் தூக்குகிறது. ஆய்வு, ஆராய்ச்சி என்ற பெயரால் பழமைவாதம் அரிதாரம் பூசி வருகிறது. திராவிடச் சுயமரியாதை இயக்கத்தின் பணி இன்றும், என்றும் தேவை என்பதை அனைவரும் உணர வேண்டும்.



## தாராபுரம் (தனி) தொகுதி இடைத்தேர்தல்! கழகத் தலைவர் மு.க.ஸ்டாலின் பிரச்சாரம்!



நாள் : 02.10.2026 - (வெள்ளிக்கிழமை)

| நேரம்      | ஒன்றிய/நகர/பேருர்க் கழகங்கள் | இடம்                                                                              |
|------------|------------------------------|-----------------------------------------------------------------------------------|
| காலை 10.30 | தாராபுரம் நகரம்              | தாராபுரம் அமராவதி சிலையிலிருந்து பொள்ளாச்சி சாலை - பெரியகடை வீதி வழியாக ‘ரோடு ஷோ’ |
| மாலை 5.00  | தாராபுரம் நகரம்              | உடுமலை சாலை மல்லி ரிசார்ட் அருகில் பொதுக்கூட்டம்                                  |

தேர்தல் பணிக்குழு

101 - தாராபுரம் (தனி) சட்டமன்ற தொகுதி

தி.மு.க. தலைவர் மு.க.ஸ்டாலின் வாழ்த்துப் பெற்ற

## தட்டாஞ்சாவடி தொகுதி வேட்பாளர் சேதுசெல்வத்தின் வெற்றி உறுதி!

முன்னாள் அமைச்சர் முனைவர் க. பொன்முடி நம்பிக்கை!

புதுச்சேரி, செப். 27- புதுச்சேரி தட்டாஞ்சாவடி தொகுதி இடைத் தேர்தலில் தி.மு.க. சார் பில் போட்டியிடும் சேது செல்வத்தை ஆதரித்து தட்டாஞ்சாவடி தொகுதிக்கு உட்பட்ட கொட்டுப்பாளையம், புதுப்பேட்டை, சுப்பையா நகர், குண்டாபாளையம் பகுதிகளில் திமுக தேர்தல் பொறுப்பாளர் எஸ். ஜெகதீந்தரசன் எம்.பி., துணைப் பொதுச் செயலாளர் க.பொன்முடி, மாநில அமைப்பாளர் இரா.சிவா ஆகியோர்



தலைமையில் தி.மு.க. நிர்வாகிகள் வீடு, வீடாக சென்று உதயசூரியன் சின்னத்திற்கு வாக்கு சேகரித்தனர். தொடர்ந்து நேற்று திமுக மாநில அமைப்பாளர் இரா. சிவா, விழுப்புரம் தெற்கு மாவட்டச்

செயலாளர் டாக்டர் பொன். கொளதமசிகா மணி ஆகியோர் தலைமையில் தி.மு.க. நிர்வாகிகள் மற்றும் கூட்டணிக் கட்சித் தலைவர்கள் தி.மு.க. வேட்பாளர் சேது செல்வத்தை ஆதரித்து பிரச்சாரம் செய்தனர்.

அப்போது வாக்காளர்களிடம் பேசிய முன்னாள் அமைச்சர் முனைவர் க. பொன்முடி, தட்டாஞ்சாவடி தொகுதியில் யார் ஜெயித்தால் தொகுதி மக்களின் அடிப்படை பிரச்சினைகள் தீர்க்கப்படும் என்பதை

உணர்ந்தவர்கள். இப்பகுதி மக்களின் எழுச்சி மிகு வரவேற்பை பார்த்தாலே தெரிகிறது நிச்சயம் திமுக வேட்பாளருக்கு முழு ஆதரவு அளிப்பார்கள் என்று. திராவிட முன்னேற்றக் கழகத்தின் தலைவர் மு.க.ஸ்டாலின், இளைஞர் அணிச் செயலாளர், தமிழ்நாடு சட்டமன்ற எதிர்க்கட்சித் தலைவர் உதயநிதி ஸ்டாலின் ஆகியோர் ஆகியுடன் போட்டியிடும் தி.மு.க. வேட்பாளர் சேதுசெல்வத்தின் வெற்றி உறுதி செய்யப்பட்டுவிட்டது. தி.மு.க. வென்றால் தான் புதுச்சேரியில் மாற்றம் ஏற்படும். இவ்வாறு பேசினார்.

வாக்கு சேகரிப்பின் போது, முன்னாள் சட்டமன்ற உறுப்பினர் வி. அனியாஸ் கென்னடி, விழுப்புரம் தெற்கு மாவட்ட அமைச்சுத்தலைவர் ம. ஜெயச்சந்திரன், புதுச்சேரி மாநில மீனவர் அணி அமைப்பாளர் ந. கோதண்டபாணி உள்ளிட்ட பலரும் உடனிருந்து வாக்குகள் சேகரித்தனர்.

பாலியல் வன்கொடுமையால் பாதிப்பிற்குள்ளான

## 10ஆம் வகுப்பு சிறுமிக்கு நீதி வேண்டும்!

கழக துணைப் பொதுச் செயலாளர் கனிமொழி இராஜாத்தி கருணாநிதி எம்.பி. வலியுறுத்தல்!

சென்னை, செப்.27- பாலியல் வன்கொடுமையால் பாதிப்பிற்குள்ளான 10 ஆம் வகுப்பு மாணவிக்கு நீதி வழங்க வேண்டும் என்று கழக துணைப் பொதுச் செயலாளர் கனிமொழி இராஜாத்தி கருணாநிதி அவர்கள் சமூக வலைதளப் பக்கத்தில் பதிவிட்டுள்ளார்.

கனிமொழி இராஜாத்தி கருணாநிதி எம்.பி. அவர்களின்

டவிட்டர் பதிவு வருமாறு:- வண்டலூர் அருகே பள்ளி வளாகத்திற்குள்ளேயே 10ஆம் வகுப்பு மாணவிக்கு மயக்க மருந்து கொடுத்து, மூச்சடைக்கச் செய்து பாலியல் வன்கொடுமை செய்ததாக வெளியாகியுள்ள செய்தி பெரும் அதிர்ச்சி அளிக்கிறது.

இன்று முதலமைச்சர் விஜய் அவர்கள் மதுராந்தகம் வருகி

றார் என்பதற்காக, இந்தச் சம்பவத்தை பொய் செய்தி எனக் கூறி, முடி மறைக்க காவல்துறை முயற்சிப்பதாக பாதிக்கப்பட்ட தரப்பினர் குற்றம்சாட்டும் அளவுக்கு கேடுகெட்ட ஆட்சியை, இந்த த.வெ.க. அரசு நடத்திக் கொண்டிருக்கிறது.

பாதிக்கப்பட்ட மாணவிக்கு நீதி கிடைப்பதைவிட, முதலமைச்சரின் வருகைக்கு களங்கம்



ஏற்படக்கூடாது என்பதுதான் காவல்துறையின் முன்னுரிமை என்றால், உண்மையில் இது யாருக்கான ஆட்சி? எப்படி அந்தச் சிறுமிக்கு நீதி கிடைக்கும்? இவ்வாறு அவர் பதிவிட்டுள்ளார்.

‘போக்சோ’வில் கைதான ஜெம் வீரமணியுடன்

## ஒரே மேடையில் பங்கேற்ற த.வெ.க. அமைச்சர்கள்!

வீடியோ வெளியாகி இணையத்தில் வைரல்!

சென்னை, செப். 27 - கடந்த ஜூன் மாதமே போக்சோ வழக்கில் கைதான GEM வீரமணி குறித்து விசாரணை நடத்த நீதிமன்றம் உத்தரவிட்டிருந்த நிலையில், ஜூலை 15 அன்று ஒரே மேடையில் த.வெ.க. அமைச்சர்கள் பங்கேற்றிருந்தது அதிர்ச்சியை ஏற்படுத்தியுள்ளது.

GEM வீரமணி மீது கடந்த ஆண்டு அக்டோபர் மாதம் வழக்குப் பதிவு செய்யப்பட்

து. இது தொடர்பாக விசாரித்த போக்சோ நீதிமன்றம், கடந்த ஜூன் மாதம் அவர் மீது நடவடிக்கை எடுக்க உத்தரவிட்டிருந்தது. இச்சூழலில் கடந்த ஜூலை மாதம் நடைபெற்ற ஒருநிகழ்ச்சியில், போக்சோ குற்றவாளி GEM வீரமணி உடன் ஒரே மேடையில் த.வெ.க. அமைச்சர்கள் வெங் குடும்ப நண்பர் தான் என கூறியிருக்கிறார்.

இது தொடர்பான வீடியோ தற்போது இணையத்தில் வேகமாக பரவி வருகிறது. இத்துடன் அந்நிகழ்ச்சியில் பேசிய அமைச்சர் லோகேஷ் தமிழ்ச்செல்வன், GEM வீரமணி தங்குடும்ப நண்பர் என கூறியிருக்கிறார்.

இதுவும் வைரலாகி மக்கள் மத்தியில் பல்வேறு கேள்விகளை எழுப்பியுள்ளது. ஜூன் மாதமே விசாரணையை தொடங்க நீதிமன்றம் உத்தரவிட்ட போதும், GEM வீரமணியுடன் ஒரே மேடையில் த.வெ.க. அமைச்சர்களுக்கு என்ன வேலை?, GEM வீரமணியை தனது குடும்ப நண்பர் என த.வெ.க. அமைச்சர் லோகேஷ் தமிழ்ச்செல்வன் கூறுவதன் பின்

னணி என்ன? போக்சோ குற்றவாளி GEM வீரமணியை சரிசமமாக உட்கார வைத்து மரியாதை தந்த காரணம் என்ன? என மக்கள் கேள்விகளை எழுப்பி வருகின்றனர். கொடும் குற்றவாளியுடன் த.வெ.க. அமைச்சர்களுக்கு என்ன தொடர்பு என்ற மக்களின் கேள்விக்கு என்ன பதில் விஜய் சார்? என்றும் பலர் வினா எழுப்பியுள்ளனர்.